

1 oktyabr prokurorluq işçilərinin peşə bayramıdır

Azərbaycan prokurorluğu qanununun aliliyinin təmin olunmasına xidmət edir

Azərbaycanda prokurorluq orqanlarının tarixi 1918-ci ilin oktyabr ayının əvvəlindən başlanır. Ölkənin milli prokurorluq orqanları Azərbaycan Demokratik Respublikası Nazirlər Şurasının 1 oktyabr 1918-ci il tarixli qərarı ilə Bakı Dairə Məhkəməsinin tərkibində yaradılmaqla fəaliyyətə başlamışdır. Ümummilli lider Heydər Əliyev prokurorluq orqanlarının fəaliyyətə başlaması gününü əsas tutaraq hər il oktyabr ayının 1-nin Azərbaycan Respublikası Prokurorluq işçilərinin peşə bayramı günü kimi qeyd edilməsi barədə 17 iyul 1998-ci il tarixli sərəncam imzalamışdı. Peşə bayramı gününün təsis edilməsi prokurorluğa böyük qayğının ifadəsi olmaqla yanaşı, eyni zamanda prokurorluq əməkdaşlarının fəaliyyətinin layiqincə dəyərləndirilməsinin təzahürüdür. Ümummilli lider Heydər Əliyevin şəxsi təşəbbüsü və rəhbərliyi altında 28 noyabr 1998-ci il tarixdə keçirilmiş Azərbaycan prokurorluğu orqanlarının 80 illik yubileyinə həsr olunmuş tənənəli yığıncaqda dərin məzmunlu nitq söyləyən ulu öndər demişdir: «ilk dəfədir ki, Azərbaycanda prokurorluğa belə diqqət və qayğı göstərilir və prokurorluq günü, prokurorların peşə bayramı müəyyən olunubdur. Hesab edirəm ki, müstəqil Azərbaycanın prokurorluğu və prokurorluq orqanlarının əməkdaş-

ları belə bir bayrama layiqdirlər». Ümummilli liderin həmin müşavirədə prokurorluq işçilərinə ünvanlanmış dəyərli tövsiyələri və prokurorluq peşəsinə verdiyi qiymət hər bir prokurorluq işçisində xalqına və dövlətinə sədaqət hissini gücləndirməklə böyük ruh yüksəkliyi yaratmışdır.

Xatırladaq ki, məhkəmə orqanlarından fərqli olaraq, bir çox dövlətlərdə prokurorluq müstəqil institut kimi xeyli sonralar yaranmışdır. Dövlət idarəetmə mexanizminin tərkib hissəsi kimi prokurorluğun əsası ilk dəfə XIV əsrin əvvəllərində Fransada kral IV Filip tərəfindən qoyulmuşdur. Həm Qərb ölkələri, həm də Rusiya prokurorluqlarına bir örnək kimi təsiri olan Fransa Prokurorluğunun təşkili və fəaliyyəti haqqında qanun isə 1586-cı ildə qəbul olunmuşdur. Azərbaycan dövlətində prokurorluq orqanlarının yaranma tarixi Azərbaycan Xalq Cümhuriyyəti dövrünə təsadüf edir. Bu dövrdə AXC-nin ədliyyə nazirləri, eyni zamanda baş prokurorları olmuşdur. Olduqca mürəkkəb və ağır şəraitdə dairə məhkəmələrinin tərkibində fəaliyyət göstərən prokurorluq orqanları öz səlahiyyətləri daxilində böyük işlər görmüşlər.

Lakin Azərbaycan Xalq Cümhuriyyətinin süqutundan sonra dövlət orqanları ilə yanaşı prokurorluq və istintaq orqanları da ləğv olundu. Sovet-

ləşmənin ilk illərində bütün hakimiyyət orqanlarının fəaliyyətinə nəzarət funksiyasını həyata keçirməli olan xüsusi orqanın yaradılması zəruriliyini nəzərə alaraq 1922-ci ildə Azərbaycan SSR-də sovet prokurorluğunun əsası qoyuldu və 1936-cı ildən Azərbaycan SSR Prokurorluğu xalq Ədliyyə Komissarlığının tərkibindən çıxarılarq birbaşa SSRİ Prokurorluğuna tabe edilməklə ayrıca qurum kimi fəaliyyətə başlamışdır. Sovet hakimiyyəti dövründə prokurorluq partiya komitələrinə xidmət edən bir orqan olmuşdur.

Ölkəmiz müstəqilliyini bərpa etdikdən sonra Azərbaycan Respublikasının Prokurorluğu sinfi mənafelərə xidmət edən orqandan qanunun aliliyinin, insan hüquq və azadlıqlarının təmin olunmasına, cəna-yətkarlıqla mübarizəyə, qanunçuluğun qorunmasına xidmət edən orqana çevrilməklə sivil və demokratik inkişaf yoluna qədəm qoymuşdur. Ölkənin hüquq sistemində vacib rolunu da demokratik cəmiyyətdə özünəməxsus yer tutan milli prokurorluq orqanlarının sivil bir orqan kimi formalaşması ulu öndər Heydər Əliyevin adı ilə bağlıdır. Bu gün ulu öndər Heydər Əliyevin rəhbərliyi altında başlanan yol Prezident cənab İlham Əliyev tərəfindən uğurla davam etdirilir. Prezident İlham Əliyev tərəfindən yeni müstəvidə uğurla davam etdirilən məhkəmə-hüquq islahatları Azərbaycan Prokurorluğu orqanlarının üzərinə yeni, mühüm vəzifə və öhdəliklər qoymaqla daha böyük məsuliyyət və peşəkarlıqla fəaliyyət göstərmələrini tələb edir.

Aslan CƏLİLOV.

Milli Musiqi gününə həsr olunmuş tədbir keçirilmişdir



Qəbələ Mədəniyyət Mərkəzində Milli Musiqi gününə həsr olunmuş tədbir keçirilmişdir. Azərbaycan professional musiqisinin banisi Üzeyir Hacıbəylinin anadan olmasının 130 illiyinə və Milli Musiqi gününə

həsr olunmuş tədbirdə rayonun musiqisevərləri və ictimaiyyət nümayəndələri iştirak etmişlər. Tədbirdə incəsənət məktəbinin müəllimləri və şagirdləri leytmotiv musiqi kimi dahi Üzeyir Hacıbəyovun əsə-

xış edənələr dahi Üzeyir sənətinin gözəlliyindən və rəngarəngliyindən söhbət açmış, Azərbaycanın musiqi mədəniyyətinin inkişafındakı böyük xidmətlərini vurğulamışlar.

Foto İ. Vəlizadəninindir.

QƏBƏLƏ RAYON İCRA HAKİMİYYƏTİ BAŞÇISININ 2015-ci İLİN OKTYABR AYINDA YERLƏRDƏ KEÇİRƏCƏYİ QƏBULLARIN VƏ GÖRÜŞLƏRİN QRAFİKİ

| Tədbirin keçiriləcəyi yaşayış məntəqəsinin adı (şəhər, qəsəbə, kənd) | Tarix | Görüşün keçiriləcəyi yer və vaxtı |
|--|------------|---------------------------------------|
| Soltannuxa kəndi | 06.10.2015 | Kənd məktəbi, saat 15 ⁰⁰ |
| Tüntül kəndi | 13.10.2015 | Kənd məktəbi, saat 15 ⁰⁰ |
| Nic qəsəbəsi | 20.10.2015 | Qəsəbə məktəbi, saat 15 ⁰⁰ |
| Yemişanlı kəndi | 27.10.2015 | Kənd məktəbi, saat 15 ⁰⁰ |

Qəbula dəvət olunurlar: təhsil, səhiyyə, mədəniyyət və turizm şöbələrinin, hüquq-mühafizə orqanlarının, əhalinin sosial müdafiəsi, məşğulluq, gigiyena və epidemiologiya mərkəzlərinin, dövlət sosial müdafiə fondunun, poçtamtın, telekommunikasiya qovşağının, elektrik şəbəkəsinin, yol istismar, baytarlıq, qaz istismar, suvarma sistemləri, meşələrin bərpası və mühafizəsi idarələrinin rəhbərləri.

“Gəlin mütalifə edək”

Gələcək nəsillərin savadlı, mədəni, ağıllı şəkildə formalaşması üçün ən əsas vasitələrdən biri mütalifədir. Kitab oxumaq insan düşüncəsinin, xarakterinin, formalaşmasında əsas rol oynayan mənbələrdən biridir. Elmi araşdırmalara görə kitab oxumaq stressi azaldır, zehni açıq, beyni aqresiyadan xilas edir, təbiəti, cəmiyyəti anlama və şərh etmə qabiliyyətini təmin edir. Mütalifə həmçinin məlumat bazamızı artırır, söz xəzinəmizi zənginləşdirir. Mütəxəssislər qeyd edirlər ki, mükəmməl insan kimi formalaşmaq üçün böyük yazıçıların, alimlərin əsərlərini mütləq oxumalıyıq. Bunun sayəsində düşüncələrimiz inkişaf edər, həm də danışıq qabiliyyətimiz gözəlləşər. Odur ki, hər bir oxucunun müasir biliklər əldə etməsi üçün mütalifə prosesində məntiqi əlaqəyə, sistemliliyə diqqət yetirmək lazımdır.

Biz də Qəbələ Rayon Mərkəzləşdirilmiş Kitabxana Sistemi olaraq oxucuları kitabxanaya cəlb etməklə, onları yeni kitablarla tanış etmə üçün 15 sentyabrda etibarən bir həftə davam edən “Gəlin Mütalifə edək” başlığı altında sərgi təşkil etdik. Sərgi böyük oxucu kütləsinin marağına səbəb oldu. Sərgidə elmi, siyasi, tarixi, bədii, və incəsənət sahəsinə aid nümayiş etdirilən kitablar sərgiyə gələn oxucuların diqqətinə çatdırıldı.

Hal-hazırda böyük oxucu kütləsinə sahib olan Qəbələ MKS bu cür sərgilər açaraq oxucu kütləsini daha da genişləndirmək, oxucularla işi günün tələbləri səviyyəsində qurmaq, mütalifə sorğularını tam və dolğun ödəmək üçün oxuculara xidməti daha da genişləndirir.

Ülkər QƏDİROVA,
Qəbələ MKS-in operatoru.

Muzeydə yeni guşə

Qəbələ Rayon Tarix-Diyarşünaslıq Muzeyində ekspozisiya olduqca zəngindir. Bu zənginlik içərisində 1950-ci illərin istehsalı olan patifonda valların dinlənilməsi üçün bütün ziyarətçilərə şərait yaradılır. Bunun üçün muzeydə xüsusi guşə yaradılmışdır. Guşədə 50—80-ci illərin yadigarları olan milli xəzinəmizin gözəl nümunələri, qızıl səsləri vallarda qorunub saxlanılır. Əlamətdar gün münasibətilə bütün ziyarətçilərə dahi sənətçilərimiz; Şövkət Ələkbərova, Hacı Xanməmmədov, Xan Şuşunski, Cabbar Qaryağdıoğlu, Yavər Kələntərli, Sara Qədimova və s. kimlərinin ifasında xalq mahnıları səsləndirilir.

Şəhərimizdə yenilik

Qəbələ şəhərində piyadaların yollarda, xüsusən, piyada keçidlərində təhlükəsizliyini təmin etmək üçün Azərbaycan Respublikası DİN Baş Dövlət Yol Polisi İdarəsinin “Signal ili” şöbəsinin Qəbələ rayon sahəsi, Qəbələ Rayon Polis Şöbəsi və dövlət yol polisi bölməsi ilə sıx əməkdaşlıq şəraitində mühüm tədbirlər həyata keçirir. Son günlərdə şəhərdə-ki məktəblərin önündəki və piyadaların şox istifadə etdiyi digər piyada keçidlərinə günəş enerjisi ilə işləyən xəbərdarlıq nişanları qoyulmuşdur. Axşamlar işıqlanan bu işarələr şəhərimizə gözəllik verməklə yanaşı, piyadaların yollardan təhlükəsiz keçidini təmin edir. Bu işlərdə sahənin rəisi Əli Qarayev in əməyi böyükdür.

“Qəbələ”.